

14 ta' Frar, 1947.

Imhallfin:

Is-S.T.O. Sir George Borg, Kt., M.B.E., LL.D., Pres.

L-Onor. Prof. Dr. E. Ganado, LL.D.

L-Onor. Dr. L.A. Camilleri, LL.D.

Carmelo Micallef *versus* Avv. Dr. Antonio Casuana**Retratt — Spejjeż Neccessarji u Spejjeż Utili —  
Gebel — Trasport — Art. 1493 tal-Kodiċi Ċivili.**

*Ir-retraent huwa obligat iħallas lir-retrattarju l-ispejjeż kollha neccessarji jew utili li dan ikan għamel fil-fond, anki jekk għal xi raġuni li għaliha ma għandux jirrispondi r-retrattarju ma jkunx baqa' l-effett ta' dawk l-ispejjeż.*

*Il-gebel li r-retrattarju gieb fil-post inkuprat biez jagħmel fih xi bini utili jibqa tiegħu sakemm ma jkunx gie nkorporat fil-fond. Jekk ir-retraent irid ikompli dan il-gebel, għandu jħallas lir-retrattarju l-valur tiegħu; jekk ma jkunx iridu, ir-retrattarju huwa obligat inekħħik mill-fond, imma r-retraent huwa obligat jagħtik l-ispejjeż li għamel biez ta l-gebel fil-fond u anki dawk li huma meħtieġa għar-rimozzjoni tiegħu.*

Il-Qorti, — Rat l-att taċ-ċitazzjoni quddiem il-Prim'Awla tal-Qorti Ċivili tal-Maestà tar-Re, fejn l-attur, wara li ppremetta illi huwa fil-perijodu li għadda bejn l-akkwist fl-attijiet tan-Nutar Dr. Carmelo Vella tat-13 ta' Lulju 1938, tal-fond, ossija ġardina, fir-Rabat ta' Malta, kuntrada "Ta' San Pawl Kuntent", Via Casal Dingli, u l-eżerċizzju tad-dritt tal-preferenza fuq l-istess ġardina magħmul mill-konvenut b'ċedola ta' l-20 ta' Ġunju 1940, għamel fl-istess ġardina benefikati utili li jkabbri l-valur tagħha; talab li jiġi likwidati l-benefikati fuq insemminji, anki jekk hemm bżonu permezz ta' perizja, u li l-konvenut jiġi kundannat iħallas lilu s-somma li tkun hekk likwidata; bl-ingħaxxijiet u bl-ispejjeż;

*Omissis;*

Rat is-sentenza mogħtija mill-Prim'Awla tal-Qorti Ċivili tal-Maestà tar-Re fl-4 ta' Ġunju 1946, li biha gie likwidat fis-somma ta' £14. 5. 0 il-valur tal-benefikati indikati fl-att taċ-ċitazzjoni, u l-konvenut gie kundannat iħallas dik is-somma

lill-attur, bl-inqgħax legali minn dak in-nhar u bl-ispejjeż; wara li dik il-Qorti kkunsidrat;

Illi mill-perizja jirriżulta illi fil-fond in kwistjoni l-attur gieb ċerta kwantità ta' xulliel, għax kellu l-intenzjoni li jtalla' bini skond il-pjanta li huwa pproduċa, u taħfer ukoll għar biex huwa jużah bhala kamra taht l-art. Il-bini fuq imsemmi, li għall-h gie miġjub ix-xulliel, għalkemm ma kienx neċessarju. iżda kien ikun ta' utilità kbira, u ma sarx għaliex l-attur, malli sar jaf illi l-konvenut kien sejjer jirkupra l-fond, waqaf mix-xogħol, u effettivament ix-xulliel għadu qiegħed borg fl-istess fond. Bit-taħfir tal-għar il-fond gie avvantagġjat, għaliex dana l-għar jista' jiġi wżat bhala kamra għall-bhejjem, u anki għall-bżonnijiet konnessi mal-koltivazzjoni tal-gardina, u kwindi huwa ta' utilità kbira għall-fond;

Ma jirriżultax illi l-attur ikkaguna xi danni fl-istess fond;

Illi ladarba l-ispejjeż li għamel l-attur għax-xulliel u għall-garr tagħhom, u għat-taħfir tal-għar, kienu spejjeż utili, huwa għandu d-dritt mhux biss għall-ispejjeż meħtieġa, imma anki għal dawk utili; għal liema spejjeż meħtieġa u utili jikkontra-ponu ruħhom l-ispejjeż sempliċement volontarji, li tagħhom biss mhux dovut ir-rimborż; u l-għaliex ir-rimborż ta' l-ispejjeż meħtieġa u utili huwa dovut ankorkè ma jikkontinwawx l-effett tagħhom, u għaliex dawk l-ispejjeż jiġu determinati meħuda konsiderazzjoni l-kondizzjoni tar-retrattarju, jew tenut kont taċ-ċirkustanzi partikulari li jagħtuh okkażjoni prossima li jagħmel profitt (Appell Ċivili 26. 10. 31, "Spiteri vs. Pace Balzan");

Illi l-valur ta' l-imsemminjin benefikati, kif jirriżulta mill-perizja, huwa ta' £8. 5. 0 għax-xulliel, kompriżi f'din is-somma l-valur tiegħu ta' £4. 19. 0 u l-ispejjeż tat-trasport ammontanti għal £3. 6. 0, u ta' £6 għat-taħfir tal-għar; b'kol-lox £14. 5. 0; u din is-somma hija s-somma li l-konvenut għandu jirrimborża lill-attur;

Rat in-nota ta' l-appell tal-konvenut, u rat il-petizzjoni tiegħu fejn talab li s-sentenza fuq imsemminja tiġi revokata billi huwa jiġi liberat mid-domandi ta' l-attur, bl-ispejjeż taż-żewġ istanzi kontra tiegħu;

*Omissis;*

**Ikkunsidrat;**

Illi t-talba miġjuba biċ-ċitazzjoni hija bażata fuq l-art. 1493 tal-Kodiċi Civili, li jistabbilixxi l-obligu tar-retraent li jhallas lir-retrattarju l-ispejjeż kollha meħtieġa u utili magħmulin fil-fond, anki jekk għal xi raġuni li ma għandux jirrispondu għaliha r-retrattarju ma jibqax l-effett ta' dawk l-ispejjeż;

*Omissis;*

**Ikkunsidrat;**

Illi ma tirriżultax sostnuta minn ebda prova, anzi tinsab eskluża mill-perit ġudizzjarju, il-pretensjoni ta' l-appellant li l-appellat ikkaguna lis-sara fil-fond irkuprat bit-tħaffir tal-għar li huwa għamel;

**Ikkunsidrat;**

Illi fuq il-ġebel li huwa sfuż u qiegħed fil-post irriżulta li dan ġie trasportat hemm biex l-attur jagħmel il-bini li kellu lis-sieb jagħmel, u għalhekk kien inservjenti għal spiża utili fil-post. Peress illi r-retratt ġie eżerċitat fuq il-post, dak il-ġebel hekk sfuż, li mhux inkorporat mal-post, jew li mhux inservjenti naturalment għall-post, ma jiffurmax parti minnu, u għalhekk dak il-ġebel baqa' ta' proprjetà ta' l-attur sakemna ma ġiex inkorporat mal-fond. Huwa fatt, u jirriżulta minnota ta' l-appellant preżentata quddiem l-Ewwel Qorti, li huwa ma jridx dak il-ġebel, u allura tiġi l-kwistjoni illi ladarba l-konvenut, attwali proprjetarju tal-post, ma jridx dak il-ġebel, l-ispiża tat-trasport, sew biex haduh hemm sew biex ikun rimoss, min għandu jballasha. Huwa prinċipju fundamentali fil-liġi tagħna illi r-retraent jassumi l-pożizzjoni tar-retrattarju, li qisu qatt ma kien ix-xerrej ta' dak il-post, u għalhekk huwa ma għandux isofri l-ebda spiża li huwa legittimament kien għamel meta u fil-perijodu li kien jaħseb li huwa sid il-post, u minn dik l-ispiża għandu jiġi rimborżat mir-retraent. Ara kumment fuq dan il-prinċipju mogħti minn din il-Qorti in re "Caruana vs. Micallef" fil-25 ta' Frar 1901 (Kollez. Vol. XVII—I—10);

**Ikkunsidrat;**

Illi ghalhekk, kieku l-appellant irid iżomm dak il-ġebel, huwa għandu ċertament iħallas l-valur tiegħu, li ġie likwidat fis-somma ta' £4. 19. 0. Jekk ma jridux, ladarba sid ta' dak il-ġebel baqa' l-attur, dan għandu jittrasportah barra mill-post, iżda l-ispejjeż tat-trasport, sija biex l-attur hađu hemm sija biex jerga' jiehdu lura, ikun a kariku ta' l-appellant, minhabba dak il-prinċipju illi dawk kienu spejjeż legittimi intizi għal spiza utili, li ma lahaqx jagħmel minhabba r-retratt. Infatti, kif irriteniet l-Ewwel Qorti, in re "Cassar vs. Dr. Sammut" fis-6 ta' April 1899 (Kollez. Vol. XVII—II—48), "il concetto della legge nello stabilire il diritto del retrattario a rimborso di spese soltanto legittime è ragionevolmente non già limitativo, ma esclusivo di quelle soltanto che fossero o capricciose, altre volte dette voluttuarie, o che fossero fatte sia per eludere gli interessi del retraente, sia per iscoraggiarlo dall'esercitare il suo diritto";

L-ispiża tat-trasport fil-post kienet ta' £3. 6. 0, u dik rikjesta għar-rimozzjoni hija ta' £5. 10. 0;

Għal dawn ir-raġunijiet u għal dawk ta' l-Ewwel Qorti sa fejn huma kompatibili;

Tikkonferma s-sentenza li minnha hemm appell għal dak li jirrigwarda l-għar u għal dak li jirrigwarda l-ġebel u t-trasport tiegħu, tipprefiġgi żmien ta' għaxart ijiem lill-appellant biex jiddikjara f'dawn l-atti jekk hu jridx iżomm dak il-ġebel, u f'każ affermativ tikkonferma s-sentenza ta' l-Ewwel Qorti anki fuq dan il-kap; f'każ negattiv, tagħti żmien lill-attur biex ineħħi mill-post dak il-ġebel li huwa kien ġieb minn barra fi żmien 15-il ġurnata, bil-kondizzjoni però illi l-appellant iħall-su s-somma ta' £5. 10. 0 għat-trasport; u f'dan il-kaz tikkonferma s-sentenza ta' l-Ewwel Qorti għas-somma ta' £3 6. 0 għat-trasport tal-ġebel ġol-post, barra mis-somma l-oħra għall-garr fuq imsemmija;

L-ispejjeż ta' dan l-appell jithallsu in kwantu għal  $\frac{1}{2}$  mill-attur appellat u  $\frac{2}{3}$  mill-konvenut appellat; u f'dan is-sens til-qa' l-appell tal-konvenut u tirriforma s-sentenza li minnha hemm appell.